

जोधपुर, 03 मार्च ।

बारिश के दिनों में विभिन्न क्षेत्रों में जल भराव से होने वाली समस्याओं के स्थाई समाधान को लेकर महापौर घनश्याम ओझा ने शुक्रवार को तकनीकी अधिकारियों के साथ इन क्षेत्रों का दौरा किया और समस्या समाधान को लेकर विस्तार से चर्चा की। महापौर ओझा ने सूरसागर के गुरों का तालाब, अखेराज बावरी सहित अन्य क्षेत्रों का दौरा किया और समस्या समाधान के उपायों के बारे में विचार विमर्श किया। ओझा ने अधिकारियों को बताया कि हर बार बारिश के दिनों इन क्षेत्रों में काफी पानी भर जाता है इस कारण जान माल की सुरक्षा का भी खतरा रहता है ऐसे में इस समस्या का स्थाई समाधान निकालना होगा। महापौर ओझा ने बारिश पूर्व सभी नालों की अच्छी तरह से सफाई की जाए साथ ही जहां भी तकनीकी कमियों की वजह से पानी भरता हो उन कमियों को भी दूर किया जाए ताकि आमजन को बारिश के दिनों में परेशानी नही हो। इस दौरान महापौर ओझा के साथ एक्सईएन विनोद व्यास, एईएन सुनील व्यास, जेईएन नासिर खान, विद्युत शाखा के जेईएन दिलीपसिंह, अतिक्रमण प्रभारी दीपक कन्नौजियां और सीएसआई रमेश गिरी मौजूद रहे।

